

Navaratri Slokas - Sanskrit Version - Updated Aug 2020

| | |
|--------------------------------------|----|
| GANESHA SLOKA ----- | 2 |
| GURU SLOKA ----- | 2 |
| DEVI GAYATRI SLOKA ----- | 2 |
| TULASI STOTRAM ----- | 3 |
| SARASWATHI DWADASANAMA STOTRAM ----- | 3 |
| ASHTAADASA SHAKTIPEETA STOTRAM ----- | 4 |
| MAHALAKSHMI ASHTAKAM ----- | 5 |
| ASHTALAKSHMI STOTRAM----- | 7 |
| ANNAPOORNA ASHTAKAM ----- | 10 |
| DEVI KHADGAMALA----- | 13 |
| MAHISHASURA MARDINI STOTRAM ----- | 17 |
| SRI LALITHA SAHASRANAAMAM----- | 22 |
| LINGAASHTAKAM----- | 46 |

Ganesha Sloka

शुक्लाम्बरधरं विष्णुं शशिवर्णं चतुर्भुजम् ।
प्रसन्नवदनं ध्यायेत् सर्वविघ्नोपशान्तये ॥

Guru Sloka

गुरुर्ब्रह्मा गुरुर्विष्णु गुरुर्देवो महेश्वरः
गुरु साक्षात् परब्रह्मा तस्मै श्रीगुरवे नमः

Devi Gayatri Sloka

Durga Gayatri

ॐ कात्यायनाय च विद्महे ।
कन्याकुमारि च धीमहि
तन्नो दुर्गिः प्रचोदयात् ॥

Lakshmi Gayatri

ॐ महालक्ष्मै च विद्महे
विष्णु पत्न्यै च धीमहि
तन्नो लक्ष्मी प्रचोदयात् ॥

Saraswathi Gayatri

ॐ वाक्देव्यै च विद्महे
विरिञ्जी पत्न्यै च धीमहि
तन्नो वाणी प्रचोदयात् ॥

Paraasakthi Gayatri

ॐ दस वदनायै च विद्महे
ज्वाला माल्यै च धीमहि
तन्नो शक्ति प्रचोदयात् ॥

Tulasi Stotram

नमः तुलसी सर्वज्ञे
पुरुषोत्तम वल्लभे
पाहिमाम् सर्व पापेभ्यो
सर्व सम्पत् प्रदायिनी
यन्मूले सर्व तीर्थानि
यन्मध्ये सर्व देवता
यदाग्रे सर्व वेदाच्या
तुलसी त्वां महाम्यहम्

Saraswathi Dwadasanama stotram

सरस्वती त्वयं दृष्टया वीणा पुस्तक धारिणी
हंस वाहन समायुक्ता विद्या दानकरी मम
प्रथमं भारति नाम द्वितीयं च सरस्वती
तृतीयं शारदा देवी चतुर्थं हंस वाहिनी
पञ्चमं जगति ख्यातम् षष्ठं वागीश्वरी तथा
कौमारी सप्तमं प्रोक्तं अष्टमं ब्रह्म चारिणी
नवमं बुद्धि धात्री च दशमं वरदायिनी
एकादशं क्षुद्र घण्टा द्वादशं भुवनेश्वरी
ब्राह्मी द्वादश नामानि त्रिसन्द्यं यः पटे नरः
सर्व सिद्धि करी तस्य प्रसन्ना परमेश्वरी
सामे वसतु जिहवाग्रे ब्रह्म रूपा सरस्वती ॥

Ashtaadasa Shaktipeeta Stotram

लङ्कायां शाङ्करीदेवी कामाक्षी काञ्चिकापुरे ।
प्रद्युम्ने शृङ्खलादेवी चामुण्डी क्रौञ्चपट्टणे ॥ 1 ॥

आलंपुरे जोगुलाम्बा श्रीशैले भ्रमराम्बिका ।
कोल्हापुरे महालक्ष्मी माहुर्ये एकवीरिका ॥ 2 ॥

उज्जयिन्यां महाकाली पीठिकायां पुरुहूतिका ।
ओढ्यायां गिरिजादेवी माणिक्या दक्षवाटिके ॥ 3 ॥

हरिक्षेत्रे कामरूपी प्रयागे माधवेश्वरी ।
ज्वालायां वैष्णवीदेवी गया माङ्गल्यगौरिका ॥ 4 ॥

वारणाश्यां विशालाक्षी काश्मीरेतु सरस्वती ।
अष्टादश शक्ति पीठानि योगिनामपि दुर्लभं ॥ 5 ॥

सायङ्काले पठेन्नित्यं सर्वशत्रुविनाशनं ।
सर्वरोगहरं दिव्यं सर्वसम्पत्करं शुभम् ॥ 6 ॥

Mahalakshmi Ashtakam

नमस्तेऽस्तु महामाये श्रीपीठे सुरपूजिते ।
शङ्खचक्रगदाहस्ते महालक्ष्मी नमोऽस्तुते ॥1॥

नमस्ते गरुडारूढे कोलासुरभयंकरि ।
सर्वपापहरे देवि महालक्ष्मी नमोऽस्तुते ॥2॥

सर्वज्ञे सर्ववरदे सर्वदुष्टभयंकरि ।
सर्वदुःखहरे देवि महालक्ष्मी नमोऽस्तुते ॥3॥

सिद्धिबुद्धिप्रदे देवि भुक्तिमुक्तिप्रदायिनि ।
मन्त्रमूर्ते सदा देवि महालक्ष्मी नमोऽस्तुते ॥4॥

आध्यन्तरहिते देवि आदिशक्तिमहेश्वरि ।
योगज्ञे योगसम्भूते महालक्ष्मी नमोऽस्तुते ॥5॥

स्थूलसूक्ष्ममहारौद्रे महाशक्तिमहोदरे ।
महापापहरे देवि महालक्ष्मी नमोऽस्तुते ॥6॥

पद्मासनस्थिते देवि परब्रह्मस्वरूपिणि ।
परमेशि जगन्मातर्महालक्ष्मी नमोऽस्तुते ॥7॥

श्वेताम्बरधरे देवि नानालङ्कारभूषिते ।
जगत्स्थिते जगन्मातर्महालक्ष्मी नमोऽस्तुते ॥8॥

महालक्ष्म्यष्टकं स्तोत्रं यः पठेद्भक्तिमान्तरः ।
सर्वसिद्धिमवाप्नोति राज्यं प्राप्नोति सर्वदा ॥9॥

एककाले पठेन्नित्यं महापापविनाशनम् ।
द्विकालं यः पठेन्नित्यं धनधान्यसमन्वितः ॥10॥
त्रिकालं यः पठेन्नित्यं महाशत्रुविनाशनम् ।
महालक्ष्मीर्भवेन्नित्यं प्रसन्ना वरदा शुभा ॥11॥

AshtaLakshmi Stotram

॥आदिलक्ष्मी ॥

सुमनस वन्दित सुन्दरि माधवि, चन्द्र सहोदरि हेममये
मुनिगण वन्दित मोक्षप्रदायनि, मञ्जुळभाषिणि वेदनुते।
पङ्कजवासिनि देवसुपूजित, सद्गुण वर्षिणि शान्तियुते
जय जय हे मधुसूदन कामिनि, आदिलक्ष्मी परि पालय माम् ॥1॥

॥धान्यलक्ष्मी ॥

अयिकलि कल्मषनाशिनि कामिनि, वैदिकरूपिणि वेदमये
क्षीरसमुद्भव मङ्गलरूपिणि, मन्त्रनिवासिनि मन्त्रनुते।
मङ्गलदायिनि अम्बुजवासिनि, देवगणाश्रित पादयुते
जय जय हे मधुसूदन कामिनि, धान्यलक्ष्मी परि पालय माम् ॥2॥

॥धैर्यलक्ष्मी ॥

जयवर वर्षिणी वैष्णवि भार्गवि, मन्त्रस्वरूपिणि मन्त्रमये
सुरगणपूजित शीघ्रफलप्रद, ज्ञानविकासिनि शास्त्रनुते।
भवभयहारिणि पापविमोचनि, साधुजनाश्रित पादयुते
जय जय हे मधुसूदन कामिनि, धैर्यलक्ष्मी परि पालय माम् ॥3॥

॥गजलक्ष्मी ॥

जय जय दुर्गतिनाशिनि कामिनि, सर्वफलप्रद शास्त्रमये
रथगज तुरगपदाति समावृत, परिजनमण्डित लोकनुते।
हरिहर ब्रह्म सुपूजित सेवित, तापनिवारिणि पादयुते
जय जय हे मधुसूदन कामिनि, गजलक्ष्मी रूपेण पालय माम् ॥4॥

॥सन्तानलक्ष्मी ॥

अयिकग वाहिनि मोहिनि चक्रिणि, रागविवर्धिनि ज्ञानमये
गुणगण वारधि लोकहितैषिणि, सप्तस्वर भूषित गाननुते।
सकल सुरासुर देवमुनीश्वर, मानववन्दित पादयुते
जय जय हे मधुसूधन कामिनि, सन्तानलक्ष्मी परि पालय माम् ॥5॥

॥विजयलक्ष्मी ॥

जय कमलासनि सदगतिदायिनि, ज्ञानविकासिनि गानमये
अनुदिनमर्चित कुङ्कुमधूसर, भूषित वासित वाद्यनुते।
कनकधरास्तुति वैभव वन्दित, शङ्कर देशिक मान्य पदे
जय जय हे मधुसूधन कामिनि, विजयलक्ष्मी परि पालय माम् ॥6॥

॥विद्यालक्ष्मी ॥

प्रणत सुरेश्वरि भारति भार्गवि, शोकविनाशिनि रत्नमये
मणिमयभूषित कर्णविभूषण, शान्तिसमावृत हास्यमुखे।
नवनिधिदायिनि कलिमलहारिणि, कामित फलप्रद हस्तयुते
जय जय हे मधुसूधन कामिनि, विद्यालक्ष्मी परि पालय माम् ॥7॥

॥धनलक्ष्मी ॥

धिमिधिमि धिंधिमि धिंधिमि-धिंधिमि, दुन्दुभि नाद सुपूर्णमये
घुमघुम घुङ्घुम घुङ्घुम घुङ्घुम, शङ्खनिनाद सुवाद्यनुते।
वेदपूराणेतिहास सुपूजित, वैदिकमार्ग प्रदर्शयुते
जय जय हे मधुसूधन कामिनि, धनलक्ष्मी रूपेण पालय माम् ॥8॥

फलशृति

श्लो॥ अष्टलक्ष्मी नमस्तुभ्यं वरदे कामरूपिणि ।

विष्णुवक्षः स्थला रूढे भक्त मोक्ष प्रदायिनि ॥

श्लो॥ शङ्ख चक्रगदाहस्ते विश्वरूपिणिते जयः ।

जगन्मात्रे च मोहिन्यै मङ्गलं शुभ मङ्गलं ॥

Annapoorna Ashtakam

नित्यानन्दकरी वराभयकरी, सौन्दर्य रत्नाकरी
निर्धूताखिल घोर पावनकरी, प्रत्यक्ष माहेश्वरी ।
प्रालेयाचल वंश पावनकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 1 ॥

नाना रत्न विचित्र भूषणकरि, हेमाम्बराडम्बरी
मुक्ताहार विलम्बमान विलसत्, वक्षोज कुम्भान्तरी ।
काश्मीरागरु वासिता रुचिकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 2 ॥

योगानन्दकरी रिपुक्षयकरी, धर्मैक्य निष्ठाकरी
चन्द्रार्कानल भासमान लहरी, त्रैलोक्य रक्षाकरी ।
सर्वेश्वर्यकरी तपः फलकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 3 ॥

कैलासाचल कन्दरालयकरी, गौरी-ह्युमाशाङ्करी
कौमारी निगमार्थ गोचरकरी, हयोङ्कार-बीजाक्षरी ।
मोक्षद्वार-कवाटपाटनकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 4 ॥

दृश्यादृश्य-विभूति-वाहनकरी, ब्रह्माण्ड-भाण्डोदरी
लीला-नाटक-सूत्र-खेलनकरी, विज्ञान-दीपाङ्कुरी ।
श्रीविश्वेशमनः-प्रसादनकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 5 ॥

आदिक्शान्त-समस्तवर्णनकरी, शम्भोस्त्रिभावाकरी
काश्मीरा त्रिपुरेश्वरी त्रिनयनि, विश्वेश्वरी शर्वरी ।
स्वर्गद्वार-कपाट-पाटनकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 6 ॥

उर्वीसर्वजयेश्वरी जयकरी, माता कृपासागरी
वेणी-नीलसमान-कुन्तलधरी, नित्यान्न-दानेश्वरी ।
साक्षान्मोक्षकरी सदा शुभकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 7 ॥

देवी सर्वविचित्र-रत्नरुचिता, दाक्षायिणी सुन्दरी
वामा-स्वादुपयोधरा प्रियकरी, सौभाग्यमाहेश्वरी ।
भक्ताभीष्टकरी सदा शुभकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 8 ॥

चन्द्रार्कानल-कोटिकोटि-सदृशी, चन्द्रांशु-बिम्बाधरी
चन्द्रार्काग्नि-समान-कुण्डल-धरी, चन्द्रार्क-वर्णेश्वरी
माला-पुस्तक-पाश-साङ्कुशधरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 9 ॥

क्षत्रत्राणकरी महाभयकरी, माता कृपासागरी
सर्वानन्दकरी सदा शिवकरी, विश्वेश्वरी श्रीधरी ।
दक्षाक्रन्दकरी निरामयकरी, काशीपुराधीश्वरी
भिक्षां देहि कृपावलम्बनकरी, मातान्नपूर्णेश्वरी ॥ 10 ॥

अन्नपूर्णं सदापूर्णं, शङ्कर-प्राणवल्लभे ।
ज्ञान-वैराग्य-सिद्ध्यर्थं, भिक्षां देहि च पार्वती ॥ 11 ॥

माता च पार्वतीदेवी, पितादेवो महेश्वरः ।
बान्धवाः शिवभक्ताश्च, स्वदेशो भुवनत्रयम् ॥ 12 ॥

सर्व-मङ्गल-माङ्गल्ये, शिवे, सर्वार्थ-साधिके ।
शरण्ये त्र्यम्बके गौरि, नारायणि नमोऽस्तुते ॥ 13 ॥

Devi Khadgamala

ध्यानम्

आरक्ताबां त्रिनेत्रां अरुणिमवसनां रत्नताटङ्क रम्याम्
हस्ताम्भोजैस्स पाशाङ्कुश मदन धनुस्साय कैर्वि स्फुरन्तीम् ।
आपीनोत्तुङ्ग वक्षोरुह कलश लुठतार हारोज्ज्वलाङ्गीं
ध्याये दंबोरुहस्तामरुणिम वसनामीश्वरीं ईश्वराणां ॥

श्री देवी सम्बोधनं (1)

ॐ ऐं ह्रीं श्रीं ऐं क्लीं सौः ॐ नमस्त्रिपुरसुन्दरी,

न्यासाङ्गदेवताः (6)

हृदयदेवी, शिरोदेवी, शिखादेवी, कवचदेवी, नेत्रदेवी, अस्त्रदेवी,

तिथिनित्यादेवताः (16)

कामेश्वरी, भगमालिनी, नित्यक्लिन्ने, भेरुण्डे, वह्निवासिनी, महावज्रेश्वरी,
शिवदूती, त्वरिते, कुलसुन्दरी, नित्ये, नीलपताके, विजये, सर्वमङ्गले,
ज्वालामालिनी, चित्रे, महानित्ये,

दिव्यौघगुरवः (7)

परमेश्वर, परमेश्वरी, मित्रेशमयी, उड्डीशमयी, चर्यानाथमयी, लोपामुद्रमयी,
अगस्त्यमयी,

सिद्धौघगुरवः (4)

कालतापशमयी, धर्माचार्यमयी, मुक्तकेशीश्वरमयी, दीपकलानाथमयी,

मानवौघगुरवः (8)

विष्णुदेवमयी, प्रभाकरदेवमयी, तेजोदेवमयी, मनोजदेवमयी, कल्याणदेवमयी,
वासुदेवमयी, रत्नदेवमयी, श्रीरामानन्दमयी,

श्रीचक्र प्रथमावरणदेवताः

अणिमासिद्धे, लघिमासिद्धे, गरिमासिद्धे, महिमासिद्धे, ईशित्वसिद्धे,
वशित्वसिद्धे, प्राकाम्यसिद्धे, भुक्तिसिद्धे, इच्छासिद्धे, प्राप्तिसिद्धे,
सर्वकामसिद्धे, ब्राह्मी, माहेश्वरी, कौमारि, वैष्णवी, वाराही, माहेन्द्री,
चामुण्डे, महालक्ष्मी, सर्वसङ्क्षोभिणी, सर्वविद्राविणी, सर्वाकर्षिणी,
सर्ववशङ्करी, सर्वोन्मादिनी, सर्वमहाङ्कुशे, सर्वखेचरी, सर्वबीजे, सर्वयोने,
सर्वत्रिखण्डे, त्रैलोक्यमोहन चक्रस्वामिनी, प्रकटयोगिनी,

श्रीचक्र द्वितीयावरणदेवताः

कामाकर्षिणी, बुद्ध्याकर्षिणी, अहङ्काराकर्षिणी, शब्दाकर्षिणी, स्पर्शाकर्षिणी,
रूपाकर्षिणी, रसाकर्षिणी, गन्धाकर्षिणी, चित्ताकर्षिणी, धैर्याकर्षिणी,
स्मृत्याकर्षिणी, नामाकर्षिणी, बीजाकर्षिणी, आत्माकर्षिणी, अमृताकर्षिणी,
शरीराकर्षिणी, सर्वाशापरिपूरक चक्रस्वामिनी, गुप्तयोगिनी,

श्रीचक्र तृतीयावरणदेवताः

अनङ्गकुसुमे, अनङ्गमेखले, अनङ्गमदने, अनङ्गमदनातुरे, अनङ्गरेखे,
अनङ्गवेगिनी, अनङ्गाङ्कुशे, अनङ्गमालिनी, सर्वसङ्क्षोभण चक्रस्वामिनी,
गुप्ततरयोगिनी,

श्रीचक्र चतुर्थावरणदेवता:

सर्वसङ्क्षोभिणी, सर्वविद्राविनी, सर्वाकर्षिणी, सर्वहलादिनी, सर्वसम्मोहिनी,
सर्वस्तम्भिणी, सर्वजृम्भिणी, सर्ववशङ्करी, सर्वरञ्जनी, सर्वोन्मादिनी,
सर्वार्थसाधिके, सर्वसम्पत्तिपूरिणी, सर्वमन्त्रमयी, सर्वद्वन्द्वक्षयङ्करी,
सर्वसौभाग्यदायक चक्रस्वामिनी, सम्प्रदाययोगिनी,

श्रीचक्र पञ्चमावरणदेवता:

सर्वसिद्धिप्रदे, सर्वसम्पत्प्रदे, सर्वप्रियङ्करी, सर्वमङ्गलकारिणी, सर्वकामप्रदे,
सर्वदुःखविमोचनी, सर्वमृत्युप्रशमनि, सर्वविघ्ननिवारिणी, सर्वाङ्गसुन्दरी,
सर्वसौभाग्यदायिनी, सर्वार्थसाधक चक्रस्वामिनी, कुलोत्तीर्णयोगिनी,

श्रीचक्र षष्ठावरणदेवता:

सर्वज्ञे, सर्वशक्ते, सर्वैश्वर्यप्रदायिनी, सर्वज्ञानमयी, सर्वव्याधिविनाशिनी,
सर्वाधारस्वरूपे, सर्वपापहरे, सर्वानन्दमयी, सर्वरक्षास्वरूपिणी,
सर्वेप्सितफलप्रदे, सर्वरक्षाकर चक्रस्वामिनी, निगर्भयोगिनी,

श्रीचक्र सप्तमावरणदेवता:

वशिनी, कामेश्वरी, मोदिनी, विमले, अरुणे, जयिनी, सर्वेश्वरी, कौलिनि,
सर्वरोगहर चक्रस्वामिनी, रहस्ययोगिनी,

श्रीचक्र अष्टमावरणदेवता:

बाणिनी, चापिनी, पाशिनी, अङ्कुशिनी, महाकामेश्वरी, महावज्रेश्वरी,
महाभगमालिनी, सर्वसिद्धिप्रद चक्रस्वामिनी, अतिरहस्ययोगिनी,

श्रीचक्र नवमावरणदेवता:

श्री श्री महाभट्टारिके, सर्वानन्दमयचक्रस्वामिनी, परापर रहस्ययोगिनी,

नवचक्रेश्वरी नामानि

त्रिपुरे, त्रिपुरेशी, त्रिपुरसुन्दरी, त्रिपुरवासिनी, त्रिपुराश्रीः, त्रिपुरमालिनी,
त्रिपुरसिद्धे, त्रिपुराम्बा, महात्रिपुरसुन्दरी,

श्रीदेवी विशेषणानि - नमस्कारनवाक्षरीच

महामहेश्वरी, महामहाराज्ञी, महामहाशक्ते, महामहागुप्ते, महामहाज्ञप्ते,
महामहानन्दे, महामहास्कन्धे, महामहाशये, महामहा श्रीचक्रनगरसाम्राज्ञी,
नमस्ते नमस्ते नमस्ते नमः |

Mahishasura Mardini Stotram

अयि-गिरिनन्दिनि नन्दित-मेदिनि विश्व-विनोदिनि नन्दनुते
गिरिवर-विन्ध्य शिरोऽधि-निवासिनि विष्णु-विलासिनि जिष्णुनुते ।
भगवति-हेशिति कण्ठ-कुटुम्बिणि भूरि-कुटुम्बिणि भूरिकृते
जय-जय-हे महिषासुर-मर्दिनि रम्यकपर्दिनि शैलसुते ॥ 1 ॥

सुरवर-हर्षिणि दुर्धर-धर्षिणि दुर्मुख-मर्षिणि हर्षरते
त्रिभुवन-पोषिणि शङ्कर-तोषिणि कल्मष-मोषिणि घोषरते ।
दनुज-निरोषिणि दितिसुत-रोषिणि दुर्मद-शोषिणि सिन्धुसुते
जय-जय-हे महिषासुर-मर्दिनि रम्यकपर्दिनि शैलसुते ॥ 2 ॥

अयि-जगदम्ब मदम्ब-कदम्ब वनप्रिय-वासिनि हासरते
शिखरि-शिरोमणि तुङ्ग-हिमालय शृङ्ग-निजालय मध्यगते ।
मधु-मधु-रेमधु कैतभ-गञ्जिनि कैतभ-भञ्जिनि रासरते
जय-जय-हे महिषासुर-मर्दिनि रम्यकपर्दिनि शैलसुते ॥ 3 ॥

अयि-शतखण्ड विखण्डित-रुण्ड वितुण्डित-शुण्ड गजाधिपते
रिपु-गज-गण्ड विदारण-चण्ड पराक्रम-शौण्ड मृगाधिपते ।
निज-भुज-दण्ड निपाटित-चण्ड निपाटित-मुण्ड भटाधिपते
जय-जय-हे महिषासुर-मर्दिनि रम्यकपर्दिनि शैलसुते ॥ 4 ॥

अयि-रण-दुर्मद शत्रु-वधोदित दुर्धर-निर्जर शक्तिभृते
चतुर-विचार धुरीण-महाशय दूत-कृत प्रमथाधिपते ।
दुरित-दुरीह दुराशय-दुर्मति दान-वदूत कृतान्तमते
जय-जय-हे महिषासुर-मर्दिनि रम्यकपर्दिनि शैलसुते ॥ 5 ॥

अयि-शरणागत वैरि-वधूवर वीर-वराभय दायिकरे
त्रिभुवन-मस्तक शूल-विरोधि शिरोधि-कृताऽमल शूलकरे ।
दुमि-दुमि-तामर दुन्दुभि-नाद महो-मुखरीकृत तिग्मकरे
जय-जय-हे महिषासुर-मर्दिनि रम्यकपर्दिनि शैलसुते ॥ 6 ॥

अयि-निज-हृङ्कृति मात्र-निराकृत धूम-विलोचन धूमशते
समर-विशोषित शोणित-बीज समुद्भव-शोणित बीजलते ।
शिव-शिव-शुम्भ निशुम्भ-महाहव तर्पित-भूत पिशाचपते
जय-जय-हे महिषासुर-मर्दिनि रम्यकपर्दिनि शैलसुते ॥ 7 ॥

धनुरनु-सङ्ग रणक्षण-सङ्ग परिस्फुर-दङ्ग नटत्कटके
कनक-पिशङ्ग पृषत्क-निषङ्ग रसद्भट-शृङ्ग हतावटुके ।
कृत-चतुरङ्ग बलक्षिति-रङ्ग घटद्-बहुरङ्ग रटद्बटुके
जय-जय-हे महिषासुर-मर्दिनि रम्यकपर्दिनि शैलसुते ॥ 8 ॥

जय-जय-जप्य जये-जय-शब्द परस्तुति-तत्पर विश्वनुते
झणझण-झिञ्झिमि झिङ्कृत-नूपुर शिञ्जित-मोहित भूतपते ।
नटित-नटार्थ नटीनट-नायक नाटक-नाटित नाट्यरते
जय-जय-हे महिषासुर-मर्दिनि रम्यकपर्दिनि शैलसुते ॥ 9 ॥

अयि-सुम-नसुम नसुम-नसुम नसु-मनोहर कान्तियुते
श्रित-रजनी रजनी-रजनी रजनी-रजनीकर वक्त्रवृते ।
सुनयन-विभ्रम रभ्रम-रभ्रम रभ्रम-रभ्र मराधिपते
जय-जय-हे महिषासुर-मर्दिनि रम्यकपर्दिनि शैलसुते ॥ 10 ॥

महित-महाहव मल्लम-तल्लिक मल्लित-रल्लक मल्लरते
विरचित-वल्लिक पल्लिक-मल्लिक झिल्लिक-भिल्लिक वर्गवृते ।
सित-कृत-फुल्ल समुल्ल-सिताऽरुण तल्लज-पल्लव सल्ललिते
जय-जय-हे महिषासुर-मर्दिनि रम्यकपर्दिनि शैलसुते ॥ 11 ॥

अविरल-गण्ड गलन्-मद-मेदुर मत्त-मतङ्ग गजराजपते
त्रिभुवन-भूषण भूत-कलानिधि रूप-पयोनिधि राजसुते ।
अयि-सुदतीजन लालस-मानस मोहन-मन्मथ राजसुते
जय-जय-हे महिषासुर-मर्दिनि रम्यकपर्दिनि शैलसुते ॥ 12 ॥

कमल-दलामल कोमल-कान्ति कला-कलिताऽमल भालतले
सकल-विलास कला-निलयक्रम केलि-कलत्कल हंसकुले ।
अलिकुल-सङ्कुल कुवलय-मण्डल मौलि-मिलद् वकुलालिकुले
जय-जय-हे महिषासुर-मर्दिनि रम्यकपर्दिनि शैलसुते ॥ 13 ॥

कर-मुरली-रव वीजित-कूजित लज्जित-कोकिल मन्जुमते
मिलित-मिलिन्द मनोहर-गुञ्जित रञ्जित-शैल निकुञ्जगते ।
निजगण-भूत महाशबरी-गण सध्गुन-सम्भृत केलितले
जय-जय-हे महिषासुर-मर्दिनि रम्यकपर्दिनि शैलसुते ॥ 14 ॥

कटितट-पीत दुकूल-विचित्र मयूख-तिरस्कृत चन्द्ररुचे
प्रणत-सुरासुर मौलि-मणिस्फुर दंशुल-सन्नख चन्द्ररुचे ।
जित-कनकाचल मौलि-मदोर्जित निर्जर-कुञ्जर कुम्भकुचे
जय-जय-हे महिषासुर-मर्दिनि रम्यकपर्दिनि शैलसुते ॥ 15 ॥

विजित-सहस्रक रैक-सहस्रक रैक-सहस्रक रैकनुते
कृतसुर-तारक सङ्गर-तारक सङ्गर-तारक सूनसुते ।
सुरथ-समाधि समान-समाधि समाधि-समाधि सुजातरते
जय-जय-हे महिषासुर-मर्दिनि रम्यकपर्दिनि शैलसुते ॥ 16 ॥

पद-कमलं करुणा-निलये वरि-वस्यतियोऽनुदि नन्नशिवे
अयि-कमले कमला-निलये कमला-निलयः सकथं-न-भवेत् ।
तव-पदमेव परम्पद-मित्य नुशील-यतो ममकिं-न-शिवे
जय-जय-हे महिषासुर-मर्दिनि रम्यकपर्दिनि शैलसुते ॥ 17 ॥

कनक-लसत्कल सिन्धुजलै-रनु षिञ्जति-तेगुण रङ्गभुवं
भजति-सकिं नुशची-कुचकुम्भ तटीपरि-रम्भ सुखानुभवं ।
तव-चरणं शरणं-करवाणि नतामर-वाणि निवाशि-शिवं
जय-जय-हे महिषासुर-मर्दिनि रम्यकपर्दिनि शैलसुते ॥ 18 ॥

तव-विमलेऽन्दु कलं-वदनेन्दु मलं-सकलं ननुकूलयते
किमु-पुरुहूत पुरीन्दु-मुखी सुमुखी-भिरसौ विमुखीक्रियते ।
ममत्तु-मतं शिव-नामधने भवती-कृपया किमुत-क्रियते
जय-जय-हे महिषासुर-मर्दिनि रम्यकपर्दिनि शैलसुते ॥ 19 ॥

अयि-मयि दीन-दयालु तया-करुणा-परया भवितव्य-मुमे
अयि-जगतो-जननी कृपयासि यथासि-तथानुमि तासिरमे ।
यदुचित-मत्र भवत्युररी-कुरु तादुरु-तापम पाकुरुते
जय-जय-हे महिषासुर-मर्दिनि रम्यकपर्दिनि शैलसुते ॥ 20 ॥

Sri Lalitha Sahasranaamam

ध्यानं

सिन्धूरारुण विग्रहां त्रिनयनां, माणिक्य मौलिस्पुरत्
तारानायक शेखरां स्मितमुखीं, आपीन वक्षोरुहाम्

पाणिभ्या मलिपूर्ण रत्नचषकं, रक्तोत्फलं बिभ्रतीं
सौम्याम् रत्न घटस्थ रक्तचरणां, ध्यायेत् परां अम्बिकाम्

अरुणां करुणा तरङ्गिताक्षीं, धृत पाशाङ्कुश पुष्पबाणचापाम्
अणिमादिभि रावृतां मयूखैः, अहमित्येव विभावये भवानीम्

ध्यायेत् पद्मासनस्थां विकसितवदनां, पद्म पत्रायताक्षीं
हेमाभां पीतवस्त्रां, करकलित लसद्धेम पद्मां वराङ्गीम्

सर्वालङ्कारयुक्तां सकलमभयदां, भक्तनम्रां भवानीं
श्रीविद्याम् शान्तमूर्तिं सकल सुरनुतां, सर्वसम्पत्-प्रदात्रीम्

सकुङ्कुम विलेपना, मलिकचुम्बि कस्तूरिकां
समन्द हसितेक्षणां, सशरचाप पाशाङ्कुशाम्

अशेष जनमोहिनी, मरुणमाल्य भूषोज्ज्वलां
जपाकुसुम भासुरां, जपविधौ स्मरेदम्बिकाम् ।

श्री माता श्री महाराजी, श्रीमत्-सिंहासनेश्वरी ।
चिदग्निकुण्ड सम्भूता, देवकार्य समुद्यता ॥ 1 ॥

उद्यद्भानु सहस्राभा, चतुर्बाहु समन्विता ।
रागस्वरूप पाशाढ्या, क्रोधा काराङ्कुशोज्ज्वला ॥ 2 ॥

मनोरूपेक्षु कोदण्डा, पञ्चतन्मात्र सायका ।
निजारुण प्रभापूर, मज्जद्-ब्रह्माण्डमण्डला ॥ 3 ॥

चम्पकाशोक पुन्नाग, सौगन्धिक लसत्कचा
कुरुविन्द मणिश्रेणी, कनत्कोटीर मण्डिता ॥ 4 ॥

अष्टमी चन्द्र विभाज, दलिकस्थल शोभिता ।
मुखचन्द्र कलङ्काभ, मृगनाभि विशेषका ॥ 5 ॥

वदनस्मर माङ्गल्य, गृहतोरण चिल्लिका ।
वक्त्रलक्ष्मी परीवाह, चलन्मीनाभ लोचना ॥ 6 ॥

नवचम्पक पुष्पाभ, नासादण्ड विराजिता ।
ताराकान्ति तिरस्कारि, नासाभरण भासुरा ॥ 7 ॥

कदम्ब मञ्जरीकलुप्त, कर्णपूर मनोहरा ।
ताटङ्क युगलीभूत, तपनोडुप मण्डला ॥ 8 ॥

पद्मराग शिलादर्श, परिभावि कपोलभूः ।
नवविद्रुम बिम्बश्रीः, न्यक्कारि रदनच्छदा ॥ 9 ॥

शुद्ध विद्याङ्कुराकार, द्विज पङ्क्ति द्वयोज्ज्वला ।
कर्पूरवीटि कामोद, समाकर्षद्दिगन्तरा ॥ 10 ॥

निजसल्लाप माधुर्य, विनिर्भत्सित कच्छपी ।
मन्दस्मित प्रभापूर, मज्जत्-कामेश मानसा ॥ 11 ॥

अनाकलित सादृश्य, चुबुक श्री विराजिता ।
कामेशबद्ध माङ्गल्य, सूत्रशोभित कन्धरा ॥ 12 ॥

कनकाङ्गद केयूर, कमनीय भुजान्विता ।
रत्नग्रैवेय चिन्ताक, लोल मुक्ता फलान्विता ॥ 13 ॥

कामेश्वर प्रेमरत्न, मणि प्रतिपण स्तनी ।
नाभ्यालवाल रोमालि, लता फल कुचद्वयी ॥ 14 ॥

लक्ष्यरोमलता धारता, समुन्नेय मध्यमा ।
स्तनभार दलन्-मध्य, पट्टबन्ध वलित्रया ॥ 15 ॥

अरुणारुण कौसुम्भ, वस्त्र भास्वत्-कटीतटी ।
रत्नकिङ्किणि कारम्य, रसना दाम भूषिता ॥ 16 ॥

कामेश जात सौभाग्य, मार्दवोरु द्वयान्विता ।
माणिक्य मकुटाकार, जानुद्वय विराजिता ॥ 17 ॥

इन्द्रगोप परिक्षिप्त, स्मर तूणाभ जङ्घिका ।
गूढगुल्भा कूर्मपृष्ठ, जयिष्णु प्रपदान्विता ॥ 18 ॥

नखदीधिति सञ्छन्न, नमज्जन तमोगुणा ।
पदद्वय प्रभाजाल, पराकृत सरोरुहा ॥ 19 ॥

शिञ्जान मणिमञ्जीर, मण्डित श्री पदाम्बुजा ।
मराली मन्दगमना, महालावण्य शेवधिः ॥ 20 ॥

सर्वारुणाऽनवद्याङ्गी, सर्वाभरण भूषिता ।
शिवकामेश्वराङ्कस्था, शिवा स्वाधीन वल्लभा ॥ 21 ॥

सुमेरु मध्यशृङ्गस्था, श्रीमन्नगर नायिका ।
चिन्तामणि गृहान्तस्था, पञ्चब्रह्मासनस्थिता ॥ 22 ॥

महापद्माटवी संस्था, कदम्ब वनवासिनी ।
सुधासागर मध्यस्था, कामाक्षी कामदायिनी ॥ 23 ॥

देवर्षि गणसङ्घात, स्तूयमानात्म वैभवा ।
भण्डासुर वधोद्युक्त, शक्तिसेना समन्विता ॥ 24 ॥

सम्पत्करी समारूढ, सिन्धूर व्रज सेविता ।
अश्वारूढा धिष्ठिताश्व, कोटि कोटि भिरावृता ॥ 25 ॥

चक्रराज रथारूढ, सर्वायुध परिष्कृता ।
गेयचक्र रथारूढ, मन्त्रिणी परिसेविता ॥ 26 ॥

गिरिचक्र रथारूढ, दण्डनाथा पुरस्कृता ।
ज्वालामालिनि काक्षिप्त, वह्निप्राकार मध्यगा ॥ 27 ॥

भण्डसैन्य वधोद्युक्त, शक्ति विक्रम हर्षिता ।
नित्या पराक्रमाटोप, निरीक्षण समुत्सुका ॥ 28 ॥

भण्डपुत्र वधोद्युक्त, बालाविक्रम नन्दिता ।
मन्त्रिण्यम्बा विरचित, विषङ्ग वधतोषिता ॥ 29 ॥

विशुक्र प्राणहरण, वाराही वीर्यनन्दिता ।
कामेश्वर मुखालोक, कल्पित श्री गणेश्वरा ॥ 30 ॥

महागणेश निर्भिन्न, विघ्नयन्त्र प्रहर्षिता ।
भण्डासुरेन्द्र निर्मुक्त, शस्त्र प्रत्यस्त्र वर्षिणी ॥ 31 ॥

कराङ्गुलि नखोत्पन्न, नारायण दशाकृतिः ।
महापाशुपतास्त्राग्नि, निर्दग्धासुर सैनिका ॥ 32 ॥

कामेश्वरास्त्र निर्दग्ध, सभण्डासुर शून्यका ।
ब्रह्मोपेन्द्र महेन्द्रादि, देवसंस्तुत वैभवा ॥ 33 ॥

हरनेत्राग्नि सन्दग्ध, काम सञ्जीवनौषधिः ।
श्रीमद्वाग्भव कूटक, स्वरूप मुखपंकजा ॥ 34 ॥

कण्ठाधः कटिपर्यन्त, मध्यकूट स्वरूपिणी ।
शक्तिकूटक तापन्न, कट्यथोभाग धारिणी ॥ 35 ॥

मूलमन्त्रात्मिका मूल, कूटत्रय कलेबरा ।
कुलामृतैक रसिका, कुलसङ्केत पालिनी ॥ 36 ॥

कुलाङ्गना कुलान्तःस्था, कौलिनी कुलयोगिनी ।
अकुला समयान्तःस्था, समयाचार तत्परा ॥ 37 ॥

मूलाधारैक निलया, ब्रह्मग्रन्थि विभेदिनी ।
मणिपूरान्त रुदिता, विष्णुग्रन्थि विभेदिनी ॥ 38 ॥

आज्ञा चक्रान्तरालस्था, रुद्रग्रन्थि विभेदिनी ।
सहस्राराम्बुजा रूढा, सुधासाराभि वर्षिणी ॥ 39 ॥

तटिल्लता समरुचिः, षट्-चक्रोपरि संस्थिता ।
महाशक्तिः कुण्डलिनी, बिसतन्तु तनीयसी ॥ 40 ॥

भवानी भावनागम्या, भवारण्य कुठारिका ।
भद्रप्रिया भद्रमूर्तिर्, भक्तसौभाग्य दायिनी ॥ 41 ॥

भक्तिप्रिया भक्तिगम्या, भक्तिवश्या भयापहा ।
शाम्भवी शारदाराध्या, शर्वाणी शर्मदायिनी ॥ 42 ॥

शाङ्करी श्रीकरी साध्वी, शरच्चन्द्रनिभानना ।
शातोदरी शान्तिमती, निराधारा निरञ्जना ॥ 43 ॥

निर्लेपा निर्मला नित्या, निराकारा निराकुला ।
निर्गुणा निष्कला शान्ता, निष्कामा निरुपप्लवा ॥ 44 ॥

नित्यमुक्ता निर्विकारा, निष्प्रपञ्चा निराश्रया ।
नित्यशुद्धा नित्यबुद्धा, निरवद्या निरन्तरा ॥ 45 ॥

निष्कारणा निष्कलङ्का, निरुपाधिर् निरीश्वरा ।
नीरागा रागमथनी, निर्मदा मदनाशिनी ॥ 46 ॥

निश्चिन्ता निरहङ्कारा, निर्मोहा मोहनाशिनी ।
निर्ममा ममताहन्त्री, निष्पापा पापनाशिनी ॥ 47 ॥

निष्क्रोधा क्रोधशमनी, निर्लोभा लोभनाशिनी ।
निःसंशया संशयघ्नी, निर्भवा भवनाशिनी ॥ 48 ॥

निर्विकल्पा निराबाधा, निर्भेदा भेदनाशिनी ।
निर्नाशा मृत्युमथनी, निष्क्रिया निष्परिग्रहा ॥ 49 ॥

निस्तुला नीलचिकुरा, निरपाया निरत्यया ।
दुर्लभा दुर्गमा दुर्गा, दुःखहन्त्री सुखप्रदा ॥ 50 ॥

दुष्टदूरा दुराचार, शमनी दोषवर्जिता ।
सर्वज्ञा सान्द्रकरुणा, समानाधिक वर्जिता ॥ 51 ॥

सर्वशक्तिमयी सर्व, मङ्गला सद्गतिप्रदा ।
सर्वेश्वरी सर्वमयी, सर्वमन्त्र स्वरूपिणी ॥ 52 ॥

सर्वयन्त्रात्मिका सर्व, तन्त्ररूपा मनोन्मनी ।
माहेश्वरी महादेवी, महालक्ष्मीर् मृडप्रिया ॥ 53 ॥

महारूपा महापूज्या, महापातक नाशिनी ।
महामाया महासत्त्वा, महाशक्तिर् महारतिः ॥ 54 ॥

महाभोगा महैश्वर्या, महावीर्या महाबला ।
महाबुद्धिर् महासिद्धिर्, महायोगेश्वरेश्वरी ॥ 55 ॥

महातन्त्रा महामन्त्रा, महायन्त्रा महासना ।
महायाग क्रमाराध्या, महाभैरव पूजिता ॥ 56 ॥

महेश्वर महाकल्प, महाताण्डव साक्षिणी ।
महाकामेश महिषी, महात्रिपुर सुन्दरी ॥ 57 ॥

चतुःषष्ट्युपचाराद्या, चतुष्षष्टि कलामयी ।
महा चतुष्षष्टि कोटि, योगिनी गणसेविता ॥ 58 ॥

मनुविद्या चन्द्रविद्या, चन्द्रमण्डलमध्यगा ।
चारुरूपा चारुहासा, चारुचन्द्र कलाधरा ॥ 59 ॥

चराचर जगन्नाथा, चक्रराज निकेतना ।
पार्वती पद्मनयना, पद्मराग समप्रभा ॥ 60 ॥

पञ्चप्रेतासनासीना, पञ्चब्रह्म स्वरूपिणी ।
चिन्मयी परमानन्दा, विज्ञान घनरूपिणी ॥ 61 ॥

ध्यानध्यातृ ध्येयरूपा, धर्माधर्म विवर्जिता ।
विश्वरूपा जागरिणी, स्वपन्ती तैजसात्मिका ॥ 62 ॥

सुप्ता प्राज्ञात्मिका तुर्या, सर्वावस्था विवर्जिता ।
सृष्टिकर्त्री ब्रह्मरूपा, गोप्त्री गोविन्दरूपिणी ॥ 63 ॥

संहारिणी रुद्ररूपा, तिरोधानकरीश्वरी ।
सदाशिवानुग्रहदा, पञ्चकृत्य परायणा ॥ 64 ॥

भानुमण्डल मध्यस्था, भैरवी भगमालिनी ।
पद्मासना भगवती, पद्मनाभ सहोदरी ॥ 65 ॥

उन्मेष निमिषोत्पन्न, विपन्न भुवनावलिः ।
सहस्रशीर्षवदना, सहस्राक्षी सहस्रपात् ॥ 66 ॥

आब्रह्म कीटजननी, वर्णाश्रम विधायिनी ।
निजाज्ञा रूपनिगमा, पुण्यापुण्य फलप्रदा ॥ 67 ॥

श्रुति सीमन्त सिन्धूरी, कृत पादाब्जधूलिका ।
सकलागम सन्दोह, शुकितसम्पुट मौक्तिका ॥ 68 ॥

पुरुषार्थप्रदा पूर्णा, भोगिनी भुवनेश्वरी ।
अम्बिका अनादि निधना, हरि ब्रह्मेन्द्र सेविता ॥ 69 ॥

नारायणी नादरूपा, नामरूप विवर्जिता ।
ह्रीम्कारी ह्रीमती हृद्या, हेयोपादेय वर्जिता ॥ 70 ॥

राजराजार्चिता राज्ञी, रम्या राजीवलोचना ।
रञ्जनी रमणी रस्या, रणत्किङ्किणि मेखला ॥ 71 ॥

रमा राकेन्दु वदना, रतिरूपा रतिप्रिया ।
रक्षाकरी राक्षसघ्नी, रामा रमणलम्पटा ॥ 72 ॥

काम्या कामकलारूपा, कदम्ब कुसुमप्रिया ।
कल्याणी जगतीकन्दा, करुणारस सागरा ॥ 73 ॥

कलावती कलालापा, कान्ता कादम्बरीप्रिया ।
वरदा वामनयना, वारुणी मदविह्वला ॥ 74 ॥

विश्वाधिका वेदवेद्या, विन्ध्याचल निवासिनी ।
विधात्री वेदजननी, विष्णुमाया विलासिनी ॥ 75 ॥

क्षेत्रस्वरूपा क्षेत्रेशी, क्षेत्र क्षेत्रज्ञ पालिनी ।
क्षयवृद्धि विनिर्मुक्ता, क्षेत्रपाल समर्चिता ॥ 76 ॥

विजया विमला वन्द्या, वन्दारु जनवत्सला ।
वाग्वादिनी वामकेशी, वह्निमण्डल वासिनी ॥ 77 ॥

भक्तिमत्-कल्पलतिका, पशुपाश विमोचनी ।
संहताशेष पाषण्डा, सदाचार प्रवर्तिका ॥ 78 ॥

तापत्रयाग्नि सन्तप्त, समाह् लादन चन्द्रिका ।
तरुणी तापसाराध्या, तनुमध्या तमोऽपहा ॥ 79 ॥

चित्तिस्तत्पद लक्ष्यार्था, चिदेक रसरूपिणी ।
स्वात्मानन्दलवीभूत, ब्रह्माद्यानन्द सन्ततिः ॥ 80 ॥

परा प्रत्यक् चिती रूपा, पश्यन्ती परदेवता ।
मध्यमा वैखरीरूपा, भक्तमानस हंसिका ॥ 81 ॥

कामेश्वर प्राणनाडी, कृतज्ञा कामपूजिता ।
शृङ्गार रस सम्पूर्णा, जया जालन्धरस्थिता ॥ 82 ॥

ओड्याण पीठनिलया, बिन्दुमण्डल वासिनी ।
रहोयाग क्रमाराध्या, रहस्तर्पण तर्पिता ॥ 83 ॥

सद्यः प्रसादिनी विश्व, साक्षिणी साक्षिवर्जिता ।
षडङ्गदेवता युक्ता, षड्गुण्य परिपूरिता ॥ 84 ॥

नित्यक्लिन्ना निरुपमा, निर्वाण सुखदायिनी ।
नित्या षोडशिका रूपा, श्रीकण्ठार्ध शरीरिणी ॥ 85 ॥

प्रभावती प्रभारूपा, प्रसिद्धा परमेश्वरी ।
मूलप्रकृति रव्यक्ता, व्यक्ताऽव्यक्त स्वरूपिणी ॥ 86 ॥

व्यापिनी विविधा कारा, विद्याऽविद्या स्वरूपिणी ।
महाकामेश नयना, कुमुदाह लाद कौमुदी ॥ 87 ॥

भक्तहार्द तमोभेद, भानुमद्-भानुसन्ततिः ।
शिवदूती शिवाराध्या, शिवमूर्तिर् शिवंकरी ॥ 88 ॥

शिवप्रिया शिवपरा, शिष्टेष्टा शिष्टपूजिता ।
अप्रमेया स्वप्रकाशा, मनोवाचाम गोचरा ॥ 89 ॥

चिच्छक्तिश्चेतनारूपा, जडशक्तिर् जडात्मिका ।
गायत्री व्याहृति स्सन्ध्या, द्विजबृन्द निषेविता ॥ 90 ॥

तत्त्वासना तत्त्वमयी, पञ्चकोशान्तरस्थिता ।
निस्सीममहिमा नित्य, यौवना मदशालिनी ॥ 91 ॥

मदघूर्णित रक्ताक्षी, मदपाटल गण्डभूः ।
चन्दन द्रवदिग्धाङ्गी, चाम्पेय कुसुम प्रिया ॥ 92 ॥

कुशला कोमलाकारा, कुरुकुल्ला कुलेश्वरी ।
कुलकुण्डालया कौल, मार्ग तत्पर सेविता ॥ 93 ॥

कुमार गणनाथाम्बा, तुष्टि पुष्टिर् मतिर् धृतिः ।
शान्तिः स्वस्तिमती कान्तिर्, नन्दिनी विघ्ननाशिनी ॥ 94 ॥

तेजोवती त्रिनयना, लोलाक्षी कामरूपिणी ।
मालिनी हंसिनी माता, मलयाचल वासिनी ॥ 95 ॥

सुमुखी नलिनी सुभूः, शोभना सुरनायिका ।
कालकण्ठी कान्तिमती, क्षोभिणी सूक्ष्मरूपिणी ॥ 96 ॥

वज्रेश्वरी वामदेवी, वयोऽवस्था विवर्जिता ।
सिद्धेश्वरी सिद्धविद्या, सिद्धमाता यशस्विनी ॥ 97 ॥

विशुद्धि चक्रनिलया, रक्तवर्णा त्रिलोचना ।
खट्वाङ्गादि प्रहरणा, वदनैक समन्विता ॥ 98 ॥

पायसान्नप्रिया त्वक्स्था, पशुलोक भयङ्करी ।
अमृतादि महाशक्ति, संवृता डाकिनीश्वरी ॥ 99 ॥

अनाह ताब्ज निलया, श्यामाभा वदनद्वया ।
दंष्ट्रोज्ज्वला क्षमालाधि, धरा रुधिर संस्थिता ॥ 100 ॥

कालरात्र्यादि शक्त्यौघ, वृता स्निग्धौदनप्रिया ।
महावीरेन्द्र वरदा, राकिण्यम्बा स्वरूपिणी ॥ 101 ॥

मणिपूराब्ज निलया, वदनत्रय संयुता ।
वज्राधिकायुधोपेता, डामर्यादिभिरावृता ॥ 102 ॥

रक्तवर्णा मांसनिष्ठा, गुडान्न प्रीतमानसा ।
समस्त भक्तसुखदा, लाकिन्यम्बा स्वरूपिणी ॥ 103 ॥

स्वाधिष्ठानाम्बुजगता, चतुर्वक्त्र मनोहरा ।
शूलाद्यायुध सम्पन्ना, पीतवर्णाऽतिगर्विता ॥ 104 ॥

मेदोनिष्ठा मधुप्रीता, बन्दिन्यादि समन्विता ।
दध्यन्ना सक्त हृदया, डाकिनी रूप धारिणी ॥ 105 ॥

मूला धाराम्बुजारूढा, पञ्चवक्त्राऽस्थि संस्थिता ।
अङ्कुशादि प्रहरणा, वरदादि निषेविता ॥ 106 ॥

मुग्दौ दना सक्त चित्ता, साकिन्यम्बा स्वरूपिणी ।
आज्ञा चक्राब्जनिलया, शुक्लवर्णा षडानना ॥ 107 ॥

मज्जा संस्था हंसवती, मुख्यशक्ति समन्विता ।
हरिद्रान्नैक रसिका, हाकिनी रूपधारिणी ॥ 108 ॥

सहस्र दल पद्मस्था, सर्व वर्णोप शोभिता ।
सर्वायुधधरा शुक्ल, संस्थिता सर्वतो मुखी ॥ 109 ॥

सर्वौदन प्रीतचित्ता, याकिन्यम्बा स्वरूपिणी ।
स्वाहा स्वधाऽमतिर् मेधा, श्रुतिः स्मृतिर् अनुत्तमा ॥ 110 ॥

पुण्यकीर्तिः पुण्यलभ्या, पुण्यश्रवण कीर्तना ।
पुलोमजार्चिता बन्ध, मोचनी बन्धुरालका ॥ 111 ॥

विमर्शरूपिणी विद्या, वियदादि जगत्प्रसूः ।
सर्वव्याधि प्रशमनी, सर्वमृत्यु निवारिणी ॥ 112 ॥

अग्रगण्या चिन्त्यरूपा, कलिकल्मष नाशिनी ।
कात्यायिनी कालहन्त्री, कमलाक्ष निषेविता ॥ 113 ॥

ताम्बूल पूरित मुखी, दाडिमी कुसुमप्रभा ।
मृगाक्षी मोहिनी मुख्या, मृडानी मित्ररूपिणी ॥ 114 ॥

नित्यतृप्ता भक्तनिधिर्, नियन्त्री निखिलेश्वरी ।
मैत्रयादि वासनालभ्या, महाप्रलय साक्षिणी ॥ 115 ॥

पराशक्तिः परानिष्ठा, प्रज्ञान घनरूपिणी ।
माध्वी पानालसा मत्ता, मातृका वर्ण रूपिणी ॥ 116 ॥

महाकैलास निलया, मृणाल मृदुदोर्लता ।
महनीया दयामूर्तीर्, महा साम्राज्य शालिनी ॥ 117 ॥

आत्मविद्या महाविद्या, श्रीविद्या कामसेविता ।
श्रीषोडशाक्षरी विद्या, त्रिकूटा कामकोटिका ॥ 118 ॥

कटाक्षकिङ्करी भूत, कमला कोटिसेविता ।
शिरःस्थिता चन्द्रनिभा, फालस्थेन्द्र धनुःप्रभा ॥ 119 ॥

हृदयस्था रविप्रख्या, त्रिकोणान्तर दीपिका ।
दाक्षायणी दैत्यहन्त्री, दक्षयज्ञ विनाशिनी ॥ 120 ॥

दरान्दोलित दीर्घाक्षी, दरहासोज्ज्वलन्मुखी ।
गुरुमूर्तिर् गुणनिधिर्, गोमाता गुहजन्मभूः ॥ 121 ॥

देवेशी दण्डनीतिस्था, दहराकाश रूपिणी ।
प्रतिपन्मुख्य राकान्त, तिथिमण्डल पूजिता ॥ 122 ॥

कलात्मिका कलानाथा, काव्यालाप विनोदिनी ।
सचामर रमावाणी, सव्यदक्षिण सेविता ॥ 123 ॥

आदिशक्ति रमेयाऽऽत्मा, परमा पावनाकृतिः ।
अनेककोटि ब्रह्माण्ड, जननी दिव्यविग्रहा ॥ 124 ॥

क्लीम्कारि केवला गुह्या, कैवल्य पददायिनी ।
त्रिपुरा त्रि जगद्वन्द्या, त्रिमूर्ति त्रिद शेश्वरी ॥ 125 ॥

त्रयक्षरी दिव्य गन्धाढ्या, सिन्धूर तिलकाञ्चिता ।
उमा शैलेन्द्र तनया, गौरी गन्धर्व सेविता ॥ 126 ॥

विश्वगर्भा स्वर्णगर्भा, वरदा वागधीश्वरी ।
ध्यानगम्या परिच्छेद्या, ज्ञानदा ज्ञानविग्रहा ॥ 127 ॥

सर्व वेदान्त संवेद्या, सत्यानन्द स्वरूपिणी ।
लोपा मुद्रार्चिता लीला, क्लृप्त ब्रह्माण्ड मण्डला ॥ 128 ॥

अदृश्या दृश्य रहिता, विजात्री वेद्य वर्जिता ।
योगिनी योगदा योग्या, योगानन्दा युगन्धरा ॥ 129 ॥

इच्छाशक्ति ज्ञानशक्ति, क्रियाशक्ति स्वरूपिणी ।
सर्वधारा सुप्रतिष्ठा, सदसद्-रूपधारिणी ॥ 130 ॥

अष्टमूर्ति रजाजैत्री, लोकयात्रा विधायिनी ।
एकाकिनी भूमरूपा, निर्द्वैता द्वैतवर्जिता ॥ 131 ॥

अन्नदा वसुदा वृद्धा, ब्रह्मात्मैक्य स्वरूपिणी ।
बृहती ब्राह्मणी ब्राह्मी, ब्रह्मानन्दा बलिप्रिया ॥ 132 ॥

भाषारूपा बृहत्सेना, भावा भाव विवर्जिता ।
सुखाराध्या शुभकरी, शोभना सुलभागतिः ॥ 133 ॥

राजराजेश्वरी राज्य, दायिनी राज्यवल्लभा ।
राजत्-कृपा राजपीठ, निवेशित निजाश्रिताः ॥ 134 ॥

राज्यलक्ष्मीः कोशनाथा, चतुरङ्ग बलेश्वरी ।
साम्राज्यदायिनी सत्य, सन्धा सागर मेखला ॥ 135 ॥

दीक्षिता दैत्यशमनी, सर्वलोकव शङ्करी ।
सर्वार्थ दात्री सावित्री, सच्चिदानन्द रूपिणी ॥ 136 ॥

देशकालाऽपरिच्छिन्ना, सर्वगा सर्वमोहिनी ।
सरस्वती शास्त्रमयी, गुहाम्बा गुह्य रूपिणी ॥ 137 ॥

सर्वोपाधि विनिर्मुक्ता, सदाशिव पतिव्रता ।
सम्प्रदायेश्वरी साध्वी, गुरुमण्डल रूपिणी ॥ 138 ॥

कुलोत्तीर्णा भगाराध्या, माया मधुमती मही ।
गणाम्बा गुह्य काराध्या, कोमलाङ्गी गुरुप्रिया ॥ 139 ॥

स्वतन्त्रा सर्व तन्त्रेशी, दक्षिणामूर्ति रूपिणी ।
सनकादि समाराध्या, शिवज्ञान प्रदायिनी ॥ 140 ॥

चित्कलाऽनन्द कलिका, प्रेमरूपा प्रियङ्करी ।
नामपारायण प्रीता, नन्दिविद्या नटेश्वरी ॥ 141 ॥

मिथ्या जगद धिष्ठाना, मुक्तिदा मुक्ति रूपिणी ।
लास्यप्रिया लयकरी, लज्जा रम्भादि वन्दिता ॥ 142 ॥

भवदा वसुधा वृष्टिः, पापारण्य दवानला ।
दौर्भाग्य तूल वातूला, जराध् वान्तर विप्रभा ॥ 143 ॥

भाग्याब्धि चन्द्रिका भक्त, चित्त केकि घनाघना ।
रोगपर्वत दम्भोलिर्, मृत्युदारु कुठारिका ॥ 144 ॥

महेश्वरी महाकाली, महाग्रासा महाऽशना ।
अपर्णा चण्डिका चण्ड, मुण्डाऽसुर निषूदिनी ॥ 145 ॥

क्षराक्षरात्मिका सर्व, लोकेशी विश्वधारिणी ।
त्रिवर्गदात्री सुभगा, त्र्यम्बका त्रिगुणात्मिका ॥ 146 ॥

स्वर्गा पवर्गदा शुद्धा, जपा पुष्प निभाकृतिः ।
ओजोवती द्युतिधरा, यज्ञ रूपा प्रियव्रता ॥ 147 ॥

दुराराध्या दुरादर्षा, पाटली कुसुम प्रिया ।
महती मेरुनिलया, मन्दार कुसुम प्रिया ॥ 148 ॥

वीराराध्या विराट् रूपा, विरजा विश्वतोमुखी ।
प्रत्यग् रूपा पराकाशा, प्राणदा प्राण रूपिणी ॥ 149 ॥

मार्ताण्ड भैरवाराध्या, मन्त्रिणी न्यस्त राज्यधूः ।
त्रिपुरेशी जयत्सेना, निस्त्रै गुण्या परापरा ॥ 150 ॥

सत्य ज्ञानाऽनन्दरूपा, सामरस्य परायणा ।
कपर्दिनी कलामाला, कामधुक् कामरूपिणी ॥ 151 ॥

कलानिधिः काव्यकला, रसज्ञा रस शेवधिः ।
पुष्टा पुरातना पूज्या, पुष्करा पुष्करेक्षणा ॥ 152 ॥

परञ्ज्योतिः परन्धाम, परमाणुः परात्परा ।
पाशहस्ता पाशहन्त्री, परमन्त्र विभेदिनी ॥ 153 ॥

मूर्ता मूर्ता नित्यतृप्ता, मुनि मानस हंसिका ।
सत्यव्रता सत्यरूपा, सर्वान्तर्यामिनी सती ॥ 154 ॥

ब्रह्माणी ब्रह्मजननी, बहुरूपा बुधार्चिता ।
प्रसवित्री प्रचण्डाऽज्ञा, प्रतिष्ठा प्रकटाकृतिः ॥ 155 ॥

प्राणेश्वरी प्राणदात्री, पञ्चाशत्-पीठरूपिणी ।
विशृङ्खला विविक्तस्था, वीरमाता वियत्प्रसूः ॥ 156 ॥

मुकुन्दा मुक्ति निलया, मूलविग्रह रूपिणी ।
भावज्ञा भवरोगघ्नी, भव चक्र प्रवर्तिनी ॥ 157 ॥

छन्दस्सारा शास्त्रसारा, मन्त्रसारा तलोदरी ।
उदारकीर्ति रुद्दाम, वैभवा वर्णरूपिणी ॥ 158 ॥

जन्ममृत्यु जरातप्त, जन विश्रान्ति दायिनी ।
सर्वोपनिषद् दुद्घुष्टा, शान्त्यतीत कलात्मिका ॥ 159 ॥

गम्भीरा गगनान्तःस्था, गर्विता गानलोलुपा ।
कल्पनारहिता काष्ठा, कान्ता कान्तार्थ विग्रहा ॥ 160 ॥

कार्यकारण निर्मुक्ता, कामकेलि तरङ्गिता ।
कनत्-कनक ताटङ्का, लीलाविग्रह धारिणी ॥ 161 ॥

अजाक्षय विनिर्मुक्ता, मुग्धा क्षिप्रप्रसादिनी ।
अन्तर्मुख समाराध्या, बहिर्मुख सुदुर्लभा ॥ 162 ॥

त्रयी त्रिवर्ग निलया, त्रिस्था त्रिपुरमालिनी ।
निरामया निरालम्बा, स्वात्मारामा सुधा सृतिः ॥ 163 ॥

संसारपङ्क निर्मग्न, समुद्धरण पण्डिता ।
यज्ञप्रिया यज्ञकर्त्री, यजमान स्वरूपिणी ॥ 164 ॥

धर्माधारा धनाध्यक्षा, धनधान्य विवर्धिनी ।
विप्रप्रिया विप्ररूपा, विश्व भ्रमण कारिणी ॥ 165 ॥

विश्वग्रासा विद्रुमाभा, वैष्णवी विष्णुरूपिणी ।
अयोनिर् योनिनिलया, कूटस्था कुलरूपिणी ॥ 166 ॥

वीरगोष्ठी प्रिया वीरा, नैष्कर्म्या नादरूपिणी ।
विज्ञान कलना कल्या, विदग्धा बैन्दवासना ॥ 167 ॥

तत्त्वाधिका तत्त्वमयी, तत्त्वमर्थ स्वरूपिणी ।
सामगानप्रिया सौम्या, सदाशिव कुटुम्बिनी ॥ 168 ॥

सव्यापसव्य मार्गस्था, सर्वापद्वि निवारिणी ।
स्वस्था स्वभावमधुरा, धीरा धीर समर्चिता ॥ 169 ॥

चैतन्यार्घ्य समाराध्या, चैतन्य कुसुमप्रिया ।
सदोदिता सदातुष्टा, तरुणादित्य पाटला ॥ 170 ॥

दक्षिणा दक्षिणाराध्या, दरस्मेर मुखाम्बुजा ।
कौलिनी केवलाऽनर्घ्या, कैवल्य पददायिनी ॥ 171 ॥

स्तोत्रप्रिया स्तुतिमती, श्रुतिसंस्तुत वैभवा ।
मनस्विनी मानवती, महेशी मङ्गलाकृतिः ॥ 172 ॥

विश्वमाता जगद्धात्री, विशालाक्षी विरागिणी ।
प्रगल्भा परमोदारा, परामोदा मनोमयी ॥ 173 ॥

व्योमकेशी विमानस्था, वज्रिणी वामकेश्वरी ।
पञ्चयज्ञप्रिया पञ्च, प्रेत मञ्चाधिशायिनी ॥ 174 ॥

पञ्चमी पञ्चभूतेशी, पञ्च सङ्ख्योपचारिणी ।
शाश्वती शाश्वतैश्वर्या, शर्मदा शम्भुमोहिनी ॥ 175 ॥

धरा धरसुता धन्या, धर्मिणी धर्म वर्धिनी ।
लोकातीता गुणातीता, सर्वातीता शमात्मिका ॥ 176 ॥

बन्धूक कुसुम प्रख्या, बाला लीला विनोदिनी ।
सुमङ्गली सुखकरी, सुवेषाङ्ग्या सुवासिनी ॥ 177 ॥

सुवासिन्यर्चन प्रीता, शोभना शुद्ध मानसा ।
बिन्दु तर्पण सन्तुष्टा, पूर्वजा त्रिपुराम्बिका ॥ 178 ॥

दशमुद्रा समाराध्या, त्रिपुरा श्रीवशङ्करी ।
ज्ञानमुद्रा ज्ञानगम्या, ज्ञानज्ञेय स्वरूपिणी ॥ 179 ॥

योनिमुद्रा त्रिखण्डेशी, त्रिगुणाम्बा त्रिकोणगा ।
अनघाद्भुत चारित्रा, वाञ्छितार्थ प्रदायिनी ॥ 180 ॥

अभ्यासा-तिशयज्ञाता, षडध्वातीत रूपिणी ।
अव्याज करुणामूर्ति, रज्ञान ध्वान्त दीपिका ॥ 181 ॥

आबालगोप विदिता, सर्वानुल्लङ्घ्य शासना ।
श्री चक्रराजनिलया, श्रीमत्त्रिपुर सुन्दरी ॥ 182 ॥

श्री शिवा शिवशक्त्यैक्य, रूपिणी ललिताम्बिका ।
एवं श्रीललितादेव्या नाम्नां साहस्रकं जगुः ॥ 183 ॥

॥ इति श्री ब्रह्माण्डपुराणे, उत्तरखण्डे, श्री हयग्रीवागस्त्य संवादे, श्री ललिता
रहस्यनाम साहस्र स्तोत्र कथनं नाम द्वितीयोऽध्यायः ॥

Lingaashtakam

ब्रह्ममुरारि सुरार्चित लिङ्गं
निर्मलभासित शोभित लिङ्गम् ।
जन्मज दुःख विनाशक लिङ्गं
तत्-प्रणमामि सदाशिव लिङ्गम् ॥ 1 ॥

देवमुनि प्रवरार्चित लिङ्गं
कामदहन करुणाकर लिङ्गम् ।
रावण दर्प विनाशन लिङ्गं
तत्-प्रणमामि सदाशिव लिङ्गम् ॥ 2 ॥

सर्व सुगन्ध सुलेपित लिङ्गं
बुद्धि विवर्धन कारण लिङ्गम् ।
सिद्ध सुरासुर वन्दित लिङ्गं
तत्-प्रणमामि सदाशिव लिङ्गम् ॥ 3 ॥

कनक महामणि भूषित लिङ्गं
फणिपति वेष्टित शोभित लिङ्गम् ।
दक्ष सुयज्ञ निनाशन लिङ्गं
तत्-प्रणमामि सदाशिव लिङ्गम् ॥ 4 ॥

कुङ्कुम चन्दन लेपित लिङ्गं
पङ्कज हार सुशोभित लिङ्गम् ।
सञ्चित पाप विनाशन लिङ्गं
तत्-प्रणमामि सदाशिव लिङ्गम् ॥ 5 ॥

देवगणार्चित सेवित लिङ्गं
भावै-भक्तिभिरेव च लिङ्गम् ।
दिनकर कोटि प्रभाकर लिङ्गं
तत्-प्रणमामि सदाशिव लिङ्गम् ॥ 6 ॥

अष्टदलोपरिवेष्टित लिङ्गं
सर्वसमुद्भव कारण लिङ्गम् ।
अष्टदरिद्र विनाशन लिङ्गं
तत्-प्रणमामि सदाशिव लिङ्गम् ॥ 7 ॥

सुरगुरु सुरवर पूजित लिङ्गं
सुरवन पुष्प सदाचित लिङ्गम् ।
परात्परं परमात्मक लिङ्गं
तत्-प्रणमामि सदाशिव लिङ्गम् ॥ 8 ॥

लिङ्गाष्टकमिदं पुण्यं यः पठे शिव सन्निधौ ।
शिवलोकमवाप्नोति शिवेन सह मोदते ॥